



IL-KUMMISSJONI
EWROPEA

Brussell, 5.6.2019
COM(2019) 526 final

Rakkomandazzjoni għal

RAKKOMANDAZZJONI TAL-KUNSILL

**dwar il-Programm Nazzjonali ta' Riforma tal-Finlandja għall-2019 u li tagħti l-opinjoni
tal-Kunsill dwar il-Programm ta' Stabbiltà tal-Finlandja għall-2019**

Rakkomandazzjoni għal

RAKKOMANDAZZJONI TAL-KUNSILL

dwar il-Programm Nazzjonali ta' Riforma tal-Finlandja għall-2019 u li tagħti l-opinjoni tal-Kunsill dwar il-Programm ta' Stabbiltà tal-Finlandja għall-2019

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika¹, u b'mod partikolari l-Artikolu 5(2) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Fil-21 ta' Novembru 2018, il-Kummissjoni adottat l-Istharrig Annwali dwar it-Tkabir, li kien jimmarka l-bidu tas-Semestru Ewropew għall-2019 għall-koordinazzjoni tal-politika ekonomika. Dan qies il-Pilastru Ewropew tad-Drittijiet Soċjali, li gie pproklamat mill-Parlament Ewropew, mill-Kunsill u mill-Kummissjoni fis-17 ta' Novembru 2017. Il-prijoritajiet tal-Istharrig Annwali dwar it-Tkabir gew approvati mill-Kunsill Ewropew fil-21 ta' Marzu 2019. Fil-21 ta' Novembru 2018 il-Kummissjoni adottat ukoll ir-Rapport dwar il-Mekkaniżmu ta' Twissija abbażi tar-Regolament (UE) Nru 1176/2011 fejn il-Finlandja ma gietx identifikata bħala wiehed mill-Istati Membri li fil-konfront tagħhom kienet se ssir analizi fil-fond. Fl-istess data, il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-żona tal-euro, li giet approvata mill-Kunsill Ewropew fil-21 ta' Marzu 2019. Fid-9 ta' April 2019, il-Kunsill adottat ir-rakkomandazzjoni dwar il-politika ekonomika taż-żona tal-euro ("ir-Rakkomandazzjoni għaž-żona tal-euro").

¹ ĠU L 209, 2.8.1997, p. 1.

- (2) Bħala Stat Membru li juża l-euro u fid-dawl tar-rabtiet mill-qrib bejn l-ekonomiji fl-unjoni ekonomika u monetarja, il-Finlandja jenhtieg li tiżgura l-implimentazzjoni shiha u f'waqtha tar-Rakkomandazzjoni għaż-żona tal-euro, kif inhi riflessa fir-rakkomandazzjonijiet (3) u (4) imsemmija aktar 'l isfel. B'mod partikolari, l-enfasi fuq il-politika ekonomika relatata mal-investiment fl-oqsma speċifikati se jgħinha tindirizza t-tieni rakkomandazzjoni taż-żona tal-euro fir-rigward tal-investiment ta' appogg, u l-miżuri li jrażżnu d-dejn tal-unitajiet domestiċi se jgħinuha tindirizza r-raba' rakkomandazzjoni fir-rigward tat-tnaqqis tad-dejn privat.
- (3) Ir-rapport tal-pajjiż għall-2019 tal-Finlandja² gie ppubblikat fis-27 ta' Frar 2019. Dan ivvaluta l-progress li għamlet il-Finlandja biex tindirizza r-rakkomandazzjonijiet speċifiċi għall-pajjiż li ġew adottati mill-Kunsill fit-13 ta' Lulju 2018, l-azzjoni li ttiehdet fir-rigward tar-rakkomandazzjonijiet tas-snin ta' qabel u l-progress tal-Finlandja biex tilhaq il-miri nazzjonali tagħha għall-Ewropa 2020.
- (4) Fl-4 ta' April 2019, il-Finlandja pprezentat il-Programm Nazzjonali ta' Riforma għall-2019 u l-Programm ta' Stabbiltà tagħha għall-2019. Iż-żewġ programmi ġew ivvalutati fl-istess hin biex jitqiesu r-rabtiet ta' bejniethom.
- (5) Ir-rakkomandazzjonijiet speċifiċi għall-pajjiż ġew indirizzati fl-ipprogrammar tal-Fondi Strutturali u ta' Investiment Ewropej ("Fondi SIE") għall-perjodu bejn l-2014 u l-2020. Kif inhu previst fl-Artikolu 23 tar-Regolament (UE) Nru 1303/2013 tal-Parlament Ewropew u tal-Kunsill³, fil-każijiet fejn ikun mehtieg li jingħata appogg għall-implimentazzjoni tar-rakkomandazzjonijiet rilevanti tal-Kunsill, il-Kummissjoni tista' titlob lil Stat Membru biex jirrieżamina l-Ftehim ta' Shubija u l-programmi rilevanti tiegħu u jipproponi emendi għalih. Il-Kummissjoni tat aktar dettalji dwar kif bihsiebha tuża dik id-dispożizzjoni fil-linji gwida dwar l-applikazzjoni tal-miżuri marbuta mal-effettività tal-Fondi SEI għal governanza ekonomika soda⁴.
- (6) Bħalissa l-Finlandja tinsab fil-parti preventiva tal-Patt ta' Stabbiltà u Tkabbir. Fil-Programm ta' Stabbiltà tagħha għall-2019, li gie pprezentat fuq il-bażi ta' ebda bidla fil-politiki mill-gvern preċedenti flit qabel l-elezzjonijiet ġenerali f'April, il-gvern qiegħed jippjana bilanċ nominali ta' -0,3 % tal-PDG għall-2019, li jirrappreżenta tnaqqis miż-0,7 % tal-PDG fl-2018. Skont il-Gvern, il-bilanċ sal-2020 huwa mistenni jitleb aktar u jmiss iż-0 % u, minn hemm 'il quddiem, jerga' jmur għall-agħar fl-2021 fejn jilhaq -0,1 % u -0,3 % fl-2022. Abbazi tal-ikkalkolar mill-ġdid tal-bilanċ strutturali⁵, l-oġġettiv baġitarju ta' terminu medju, li jinsab stabbilit b'defiċit strutturali ta' 0,5 % tal-PDG, huwa ppjanat li jinqabeż matul il-perjodu tal-programm, filwaqt li jiġu kkunsidrati l-konċessjonijiet tal-2019 marbuta mal-implimentazzjoni tar-riformi strutturali li fir-rigward tagħhom ingħatat devjazzjoni temporanja. Il-proporzjon tad-dejn għall-PDG tal-gvern ġenerali, li lahaq massimu ta' 63,4 % fl-2015, naqas għal 58,9 % fl-2018. Skont il-Programm ta' Stabbiltà għall-2019, il-proporzjon tad-dejn se jkompli jonqos u jilhaq is-57,4 % tal-PDG fl-2021. Huwa maħsub li jerga' jizzied għal

² SWD(2019) 1025 final.

³ Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jħassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

⁴ COM(2014) 494 final.

⁵ Il-bilanċ aġġustat ċiklikament li ma jinkludix ta' miżuri ta' darba u miżuri temporanji, ikkalkulat mill-ġdid mill-Kummissjoni permezz tal-metodoloġija maqbula b'mod komuni.

57,7 % tal-PDG fl-2022. Ix-xenarju makroekonomiku li jirfed dan it-tbassir baġitarju jidher li huwa ġeneralment plawżibbli. Ir-riskji ewlenin għat-tbassir baġitarju huma relatati mal-possibbiltà tal-ispiża marbuta mat-tixji u inflazzjoni oghla milli mistenni.

- (7) Fit-13 ta' Lulju 2018, il-Kunsill irrakkomanda li l-Finlandja tilhaq l-oġġettiv baġitarju ta' terminu medju fl-2019, filwaqt li jiġu kkunsidrati l-konċessjonijiet marbuta mal-implimentazzjoni tar-riformi strutturali li fir-rigward tagħhom ingħatat devjazzjoni temporanja. Dawn huwa konsistenti mar-rata tat-tkabbir nominali massima tan-nefqa primarja netta tal-gvern⁶ ta' 2,9 % fl-2019, li tikkorrispondi għal deterjorament permess ta' 0,2 % tal-PDG fil-bilanċ strutturali. Skont it-tbassir tar-rebbiegħa tal-2019 tal-Kummissjoni, il-Finlandja mistennija tilhaq l-oġġettiv baġitarju ta' terminu medju tagħha fl-2019 filwaqt li tiġi kkunsidrata l-konċessjoni li ngħatat b'rabta mal-klawsola tar-riforma strutturali.
- (8) Fl-2020, fid-dawl tad-distakk fl-output mistenni tal-Finlandja, li se jilhaq iż-0,8 %, ir-rata tat-tkabbir nominali tan-nefqa primarja netta tal-gvern jenhtieg li ma taqbiżx il-1,9 %, f'konformità mal-aġġustament strutturali ta' 0,5 % tal-PDG li jirriżulta mill-matriċi ta' aġġustament tar-rekwiżiti li għet maqbula b'mod komuni skont il-Patt ta' Stabbiltà u Tkabbir. Skont it-tbassir tar-rebbiegħa tal-2019 tal-Kummissjoni abbażi ta' politiki mhux mibdula, huwa maħsub li fl-2020 il-Finlandja se tkun f'riskju ta' ċerta devjazzjoni. Kumplessivament, il-Kunsill huwa tal-opinjoni li l-Finlandja hija prevista tikkonforma mad-dispożizzjonijiet tal-Patt ta' Stabbiltà u Tkabbir fl-2019 u jehtieg li tkun lesta li tiegħu aktar miżuri li jiżguraw il-konformità mad-dispożizzjonijiet tal-Patt ta' Stabbiltà u Tkabbir fl-2020.
- (9) Minhabba l-popolazzjoni li qed tavvanza fl-età u l-ġhadd dejjem jonqos ta' haddiema, in-nefqa fuq il-pensjonijiet, is-saħħa u – speċjalment – il-kura soċjali (il-kura fit-tul) hija maħsuba li se tiżdied fid-deċennji li ġejjin. Skont ir-Rapport dwar is-Sostenibbiltà Fiskali għall-2018, iż-żieda prevista fl-ispejjeż marbuta mat-tixji jirrikjedu konsolidazzjoni fiskali li tammonta għal 2 % tal-PDG sabiex il-proporzjon tad-dejn għall-PDG fit-tul jiġi stabilizzat. Fis-7 ta' Marzu 2019 il-Parlament Finlandiż irrifjuta riforma tal-gvern reġjonali, tas-servizzi tas-saħħa u s-servizzi soċjali, mfassla biex tindirizza dawn l-isfidi u biex jiġu żgurati aċċess uguali u jitnaqqsu l-hinijiet ta' stennija. Il-proporzjon ta' htigijiet mediċi mhux ssodisfati awtodikjarati fil-Finlandja għadu oghla mill-medja tal-UE. B'mod partikolari, il-persuni li mhumex jaħdmu qeghdin isibuha diffiċli biex jingħataw il-kura medika minhabba listi ta' stennija twal.
- (10) Is-suq tax-xogħol Finlandiż qiegħed jickien hekk kif il-popolazzjoni fl-età tax-xogħol qiegħda tonqos u l-livelli tal-postijiet battala jiżdiedu. Fl-istess waqt, ir-rati tal-attività u tal-impjieg fil-Finlandja huma aktar baxxi milli fil-pajjiżi Nordiċi l-oħrajn u fl-2018 il-qgħad strutturali kien ta' 7 %. Dan jirrifletti parzjalment in-nases tal-inattività u tal-qgħad li jostakolaw użu aħjar tal-forza tax-xogħol. L-ostakli ewlenin li qed iżommu in-nies lura milli jaħdmu jinkludu s-sistema kumplessa ta' benefiċċji u t-tahlita ta' tipi differenti ta' benefiċċji. Il-benefiċċji jinqatghu malajr hekk kif jiżdied l-introjt, li jgħallq sitwazzjoni fejn is-sejbien ta' xogħol jaf ma jkunx attraenti biżżejjed min-naħa finanzjarja. L-inċertezza fir-rigward tal-livell tal-benefiċċji u meta jerġgħu jinbdeu jingħataw tnaqqas il-hajra għal xogħol għal żmien qasir jew part-time. Ir-riżultati preliminari tal-esperiment tal-introjt bażiku ġew ippubblikati fi Frar 2019 u jipprovdu

⁶ In-nefqa primarja netta tal-gvern tinkludi nefqa li teskludi n-nefqa tal-imghax, in-nefqa fuq il-programmi tal-Unjoni kopert bis-shih mid-dhul mill-fondi tal-Unjoni u t-tibdil mhux diskrezzjonali tan-nefqa fuq il-benefiċċji tal-qgħad. Il-formazzjoni grossa tal-kapital fiss iffinanzjat nazzjonalment hija mifruxa fuq perjodu ta' erba' (4) snin. Il-miżuri tad-dhul diskrezzjonali jew iż-żidiet fid-dhul obbligati mill-liġi huma inkluzi. Il-miżuri ta' darba fuq in-naħat tad-dhul u tan-nefqa huma esklużi.

informazzjoni dwar ir-reviżjoni tas-sistema tas-sigurtà soċjali sabiex il-benefiċċji jibdwu jigu kkombinati mad-dhul b'mod aktar effettiv.

- (11) L-investimenti fl-inkluzjoni attiva, speċjalment ta' gruppi li l-aktar huma maqtugħa mis-suq tax-xogħol, huma meħtieġa biex tiżdied ir-rata tal-partecipazzjoni issa li r-rati tal-attività u tal-impjieg qorbu lejn il-livelli ta' qabel il-kriżi. Ir-riformi komprensivi bil-ghan li titrawwem il-partecipazzjoni fis-suq tax-xogħol jistgħu jwasslu biex ċerti gruppi jingħataw opportunitajiet aħjar fis-suq tax-xogħol. Dan jikkonċerna l-persuni li ġejjin minn kurrent ta' migrazzjoni, in-nisa fl-età riproduttiva, l-irġiel b'livell baxx ta' hiliet, il-persuni li jistgħu jaħdmu parzjalment u l-persuni b'diżabilità. Xi servizzi għan-nies qiegħda u inattivi huma maqsuma bejn awtoritajiet u fornituri differenti. Dan il-gruppi jistgħu jigu meħjuna biex jingħaqdu jew jibqgħu fis-suq tax-xogħol permezz ta' servizzi u politiki ta' attivazzjoni u riabilitazzjoni apposta u integrati. Iż-żmien twil li n-nisa jqattgħu jindukraw jikkontribwixxi għad-differenza fl-impjieg bejn in-nisa u l-irġiel u għad-differenza bejn il-pagi tal-irġiel u n-nisa. Il-gvern beda proċess ta' riforma tal-liv tal-familja iżda waqaf nofs triq.
- (12) L-iżgurar ta' provvista ta' haddiema fi żminijiet ta' bidla demografika u teknoloġika hija importanti hafna għat-trawwim ta' tkabbir sostenibbli u inkluziv fil-Finlandja. L-investment fil-hiliet, speċjalment dawk li huma rilevanti għas-suq tax-xogħol, ikun utli għat-thejjja għall-isfidi li se jinholqu minhabba l-bidla strutturali fl-ekonomija. Il-bidla teknoloġika ssejjah għal taħriġ kontinwu u taħriġ mill-ġdid tal-haddiema permezz ta' modi ta' tagħlim flessibbli, fosthom billi tingħata enfasi fuq it-tagħlim, l-educazzjoni u t-taħriġ tal-adulti. Dan jenhtieg li jzid il-mobbiltà okkupazzjonali, inaqqas l-ispariġg fil-hiliet u jgħin biex jinkisbu l-htigijiet ġejjiena tas-suq tax-xogħol.
- (13) Il-Finlandja tinsab f'riskju li ma tilhaqx il-mira tar-riċiklaġġ tal-iskart municipli b'50 % sal-2020. B'mod partikolari, aktar skart municipli qiegħed jigi inċinerat (60 % fl-2017 meta mqabbel ma' 55 % fl-2016).
- (14) Filwaqt li n-nefqa pubblika fuq ir-riċerka u l-iżvilupp issa qiegħda tistabbilizza, mill-2009 l-Finlandja esperjenzat l-akbar tnaqqis fost l-Istati Membri kollha tal-UE fir-rigward tal-investment tas-settur privat fir-riċerka u l-iżvilupp. Minkejja li f'dawn l-aħhar snin is-sitwazzjoni makroekonomika qalbet għall-aħjar, l-investment tas-settur privat fir-riċerka u l-iżvilupp għadu ma rkuprax. Intensità għolja ta' investment fir-riċerka u l-iżvilupp hija fattur fundamentali li jippermetti bidla strutturali favur is-setturi tal-ekonomija b'għarfien intensiv u jsaħħah il-potenzjal tat-tkabbir fit-tul. Barra minn hekk, il-kooperazzjoni bejn l-istituzzjoni tal-educazzjoni għolja u s-settur tan-negozi għadha waħda mid-diffikultajiet prinċipali li jaħdmu kontra l-istimolu tal-innovazzjonijiet u li dawn jingiebu fis-suq.
- (15) B'popolazzjoni mifruxa, il-kongestjonijiet fit-trasport jistgħu jistakolaw lin-nies milli jiċċaqilqu biex isibu xogħol. L-investment strateġiku fl-infrastruttura tat-trasport jaf itejjeb il-mobbiltà tal-forza tax-xogħol u għaldaqstant isaħħah il-funzjonament tas-swieq tax-xogħol. Fl-istess waqt, billi l-ispejjeż tat-trasport iħallu impatt relattivament kbir fuq il-prezz finali tal-prodotti fil-Finlandja meta mqabbla ma' Stati Membri oħra tal-UE, l-interkonnnessjonijiet tal-infrastruttura jistgħu jtejjbu l-aċċess għal swieq barranija.
- (16) L-investment strateġiku fid-dekarbonizzazzjoni tal-industriji li jużaw hafna enerġija u tas-settur tat-trasport jgħin biex jintlaħqu l-għanijiet ekonomiċi u klimatiċi fit-tul. Il-Finlandja tinsab minn ta' quddiem fl-innovazzjoni ta' enerġija nadifa u fir-riċerka u l-iżvilupp privati f'dan il-qasam. Jekk, f'konformità mal-impenji li hadet il-Finlandja, jiżdied l-investment f'ċerti programmi ta' enerġija nadifa sal-2021, il-pajjiż tkun jista'

jilhaq l-oġġettivi tan-newtralità f'termini ta' emissjonijiet tal-karbonju. Minbarra l-oġġettivi ambizzjużi tal-Finlandja biex iżżid is-sehem ta' bijokarburanti, l-elettrifikazzjoni hija għażla kosteffiċjenti għad-dekarbonizzazzjoni tas-settur tat-trasport, meta jitqies li d-dekarbonizzazzjoni tal-generazzjoni tal-elettriku avanzat sew.

- (17) Ir-rati baxxi tal-imghax u l-perspettiva ekonomika mtejbja żiedu l-volum kumplessiv tas-self, speċjalment permezz ta' korporazzjonijiet tal-akkomodazzjoni (li jipprovdu sura differenti ta' sjieda ta' dar). Fl-istess hin, il-kreditu tal-konsumaturi qiegħed jiżdied b'pass mgħaġġel u sehem dejjem jiżdied ta' dan is-self jingħata minn banek barranin, istituzzjonijiet finanzjarji li ma jkunux istituzzjonijiet ta' kreditu, kumpaniji ta' self ta' ammonti żgħar u self bejn il-pari. Id-dejn tal-unitajiet domestiċi għadu f'livell storikament għoli (67 % tal-PDG fl-2017). Il-parti l-kbira tad-dejn hija b'rata varjabbli, li jikkostitwixxi riskju jekk ir-rati tal-imghax jiżdiedu fuq terminu medju. L-Awtorità Superviżorja Finanzjarja Finlandiża adottat għadd ta' miżuri biex tikkontrolla ż-żieda tad-dejn tal-unitajiet domestiċi. Madankollu, it-tnaqqis attiv tal-piż tad-dejn mhux mistenni jsehh dalwaqt, speċjalment għaliex ir-rati tal-imghax għadhom baxxi u l-kunfidenza tal-konsumaturi għadha relattivament b'saħħitha.
- (18) F'dan l-istadju, il-Finlandja ma għandhiex regjistru komprensiv dwar il-kreditu (jiġifieri wiehed li jiġbor l-informazzjoni pożittiva u negattiva dwar id-debituri) li jkopri l-banek magħġuri tagħha. In-nuqqas ta' dan jipprevjeni lill-banek milli jkollhom stampa ċara tad-dejn kumplessiv tal-entitajiet domestiċi. Is-sena li għaddiet sar xi xogħol preparatorju biex jinholq regjistru ta' dan it-tip.
- (19) L-ipprogrammar tal-fondi tal-UE għall-perjodu bejn l-2021 u l-2027 jista' jgħin biex jiġu indirizzati uħud min-nuqqasijiet li ġew identifikati fir-rakkomandazzjonijiet, partikolarment fl-oqsma koperti mill-Anness D tar-rapport tal-pajjiż⁷. Dan jippermetti li l-Finlandja tuża tajjeb il-fondi fir-rigward tas-setturi identifikati b'kunsiderazzjoni tad-diskrepanzi reġjonali.
- (20) Fil-kuntest tas-Semestru Ewropew għall-2019, il-Kummissjoni għamlet analizi komprensiva tal-politika ekonomika tal-Finlandja u ppubblikatha fir-rapport tal-pajjiż għall-2019. Ivvalutat ukoll il-Programm ta' Stabbiltà għall-2019 u l-Programm Nazzjonali ta' Riforma għall-2019 u s-segwitu li sar dwar ir-rakkomandazzjonijiet li ġew indirizzati fil-Finlandja fis-snin ta' qabel. Il-Kummissjoni qieset mhux biss ir-rilevanza tagħhom għal politika fiskali u soċjoekonomika sostenibbli fil-Finlandja imma qieset ukoll il-konformità tagħhom mar-regoli u mal-gwida tal-Unjoni, fid-dawl tal-htieġa li tissaħħaħ il-governanza ekonomika globali tal-Unjoni billi jingħata kontribut fil-livell tal-Unjoni fid-deċiżjonijiet nazzjonali futuri.
- (21) Fid-dawl ta' din il-valutazzjoni, il-Kunsill eżamina l-Programm ta' Stabbiltà għall-2019 u l-opinjoni⁸ tiegħu hija riflessa partikolarment fir-rakkomandazzjoni (1) aktar 'l isfel.
- (22) Fid-dawl ta' din il-valutazzjoni, il-Kunsill eżamina l-Programm Nazzjonali ta' Riforma għall-2019 u l-Programm ta' Stabbiltà għall-2019. Ir-rakkomandazzjonijiet tiegħu skont l-Artikolu 6 tar-Regolament (UE) Nru 1176/2011 huma riflessi fir-rakkomandazzjonijiet minn (1) sa (4) aktar 'l isfel.

⁷ SWD(2019) 1025 final.

⁸ Skont l-Artikolu 5(2) tar-Regolament tal-Kunsill (KE) Nru 1466/97.

B'DAN JIRRAKKOMANDA li fl-2019 u fl-2020 il-Finlandja tiehu azzjoni biex:

1. Tiżgura li r-rata tat-tkabbir nominali tan-nefqa primarja netta tal-gvern għall-2020 ma taqbiżx il-1,9 %, li jikkorrispondi għal aġġustament strutturali annwali ta' 0,5 % tal-PDG. Ittejjeb il-kosteffettività tas-servizzi soċjali u tal-kura tas-saħħa kif ukoll l-aċċess imparzjali għalihom.
2. Ittejjeb l-inċentivi biex ix-xogħol jiġi aċċettat minn haddiema prospettivi u ttejjeb il-hiliet u l-inkluzjoni soċjali, prinċipalment permezz ta' servizzi integrati tajjeb għall-persuni qiegħda u inattivi.
3. Tiffoka l-politika ekonomika relatata mal-investiment fuq ir-riċerka u l-innovazzjoni, il-livelli baxxi ta' emissjonijiet ta' karbonju u t-tranzizzjoni tal-enerġija u t-trasport sostenibbli, filwaqt li tqis id-diskrepanzi reġjonali.
4. Issaħħaħ il-monitoraġġ tad-dejn tal-unitajiet domestiċi u tistabbilixxi sistema ta' reġistru tal-kreditu.

Magħmul fi Brussell,

*Għall-Kunsill
Il-President*